



**Татарстан Республикасы Мәгълүматлаштыру һәм элемтә
министрлыгын үзгәртеп кору турында**

Татарстан Республикасында дәүләт идарәсен цифрлы нигездә үстерүне тәэмин итү максатларында, Татарстан Республикасы Конституциясенең 94 статьясы, «Татарстан Республикасы дәүләт хакимияте башкарма органнары турында» 2005 елның 6 апрелендәге 64-ТРЗ номерлы Татарстан Республикасы Законы нигезендә **карап бирәм:**

1. Татарстан Республикасы Мәгълүматлаштыру һәм элемтә министрлыгын, аңа Татарстан Республикасы Икътисад министрлыгыннан дәүләт һәм муниципаль хезмәтләр күрсәтүнең күпфункцияле үзәкләре челтәрен үстерү вәкаләтләрен тапшырып, Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемтә министрлыгы итеп үзгәртеп корырга.

2. Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемтә министрлыгы Татарстан Республикасы Мәгълүматлаштыру һәм элемтә министрлыгының, шул исәптән төзелгән килешүләрдән һәм шартнамәләрдән килеп чыккан йөкләмәләр буенча да, хокукый дәвамчысы булып тора дип билгеләргә.

3. Татарстан Республикасы Министрлар Кабинетына:
әлеге Указ нигезендә үзгәртеп кору чараларын уздыруны тәэмин итәргә;

Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемтә министрлыгы (алга таба – Министрлык) турындагы нигезләмәне, анда дәүләт идарәсе һәм дәүләт хезмәтләре күрсәтү өлкәсендә цифрлы технологияләрне куллануны тәэмин итү функциясен Министрлыкка йөкләүне күздә тотып, эшләргә һәм расларга;

Министрлыкның структурасын һәм хезмәткәрләренең чик санын расларга;

Министрлыкның, шулай ук, әлеге Указның 1 пункттында каралган функцияне тапшыруны исәпкә алып, Татарстан Республикасы Икътисад министрлыгының эшчәнлеген финанслауга ассигнованиеләр күләмен «2019 елга һәм 2020 һәм 2021 еллар план чорына Татарстан Республикасы бюджеты турында» 2018 елның 21 ноябрендәге 88-ТРЗ номерлы Татарстан Республикасы Законында каралган акча кысаларында билгеләргә;

Татарстан Республикасы дәүләт граждан хезмәткәрләренә һәм башка хезмәткәрләргә, алар өлеге Указда каралган үзгәртеп кору чаралары нәтижәсендә эштән жибәрелгән очракта, гарантияләр һәм компенсацияләр бирүне законнар нигезендә тәэмин итәргә;

үз актларын өлеге Указга туры китерергә, шулай ук аны гамәлгә ашыруны тәэмин итүче башка карарлар кабул итәргә;

Татарстан Республикасы Президенты актларын өлеге Указга туры китерү буенча тәкъдимнәр кертергә.

4. Татарстан Республикасы Президентының «Татарстан Республикасы дәүләт хакимияте башкарма органнары структурасы турында» 2015 елның 25 сентябрэндәге ПУ-899 номерлы Указы белән (Татарстан Республикасы Президентының 2016 елның 31 маендагы ПУ-491 номерлы, 2017 елның 2 августындагы ПУ-662 номерлы, 2017 елның 6 октябрэндәге ПУ-890 номерлы, 2017 елның 26 декабрэндәге ПУ-1168 номерлы, 2018 елның 14 июнендәге ПУ-426 номерлы, 2018 елның 22 июнендәге ПУ-454 номерлы һәм 2018 елның 28 июнендәге ПУ-462 номерлы указлары нигезендә кертелгән үзгәрешләре белән) расланган Татарстан Республикасы дәүләт хакимияте башкарма органнары структурасының II кисәгенә, «Татарстан Республикасы Мәгълүматлаштыру һәм элемтә министрлыгы» сүзләрен «Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемтә министрлыгы» сүзләренә алмаштырып, үзгәреш кертергә.

5. Татарстан Республикасы Президентының «Татарстан Республикасы Министрлар Кабинеты – Татарстан Республикасы Хөкүмәте составына керүче вазыйфай затлар исемлеге турында» 2015 елның 25 сентябрэндәге ПУ-900 номерлы Указы белән (Татарстан Республикасы Президентының 2015 елның 22 ноябрэндәге ПУ-1122 номерлы, 2016 елның 31 маендагы ПУ-491 номерлы, 2017 елның 29 августындагы ПУ-773 номерлы, 2017 елның 6 октябрэндәге ПУ-890 номерлы, 2018 елның 20 февралендәге ПУ-187 номерлы, 2018 елның 22 июнендәге ПУ-454 номерлы һәм 2019 елның 5 июнендәге ПУ-309 номерлы указлары нигезендә кертелгән үзгәрешләре белән) расланган Татарстан Республикасы Министрлар Кабинеты – Татарстан Республикасы Хөкүмәте составына керүче вазыйфай затлар исемлегендә, «Татарстан Республикасы мәгълүматлаштыру һәм элемтә министры» сүзләрен «Татарстан Республикасы дәүләт идарәсен цифрлы нигездә үстерү, мәгълүмат технологияләре һәм элемтә министры» сүзләренә алмаштырып, үзгәреш кертергә.

6. Өлеге Указ аңа кул куйган көннән үз көченә керә.

Татарстан Республикасы
Президенты

Казан, Кремль
2019 ел, 25 сентябрь
№ ПУ-574



Р.Н. Миңнеханов